

یوسف

زمانہ نزول و سبب نزول

اس سورے کے ضمنوں سے مترجح ہوتا ہے کہ یہ بھی زمانہ قیام مکہ کے آخری دور میں نازل ہوئی ہوگی جب کہ قریش کے لوگ اس مسئلے پر غور کر رہے تھے کہ نبی ﷺ کو قتل کروں یا جلاوطن کریں یا قید کروں۔ اُس زمانہ میں بعض کفار مکہ نے (غالباً یہودیوں کے اشارے پر) نبی ﷺ کا امتحان لینے کے لیے آپ سے سوال کیا کہ بنی اسرائیل کے مصراجانے کا کیا سبب ہوا۔ اللہ تعالیٰ نے صرف یہی نہیں کیا کہ فوراً اُسی وقت یوسف علیہ السلام کا یہ پورا قصہ آپ کی زبان پر جاری کر دیا، بلکہ مزید برآں اس قصہ کو قریش کے اُس معاملہ پر چپاں بھی کر دیا جو وہ برادر ان یوسف کی طرح آں حضرت ﷺ کے ساتھ کر رہے تھے۔

مقاصد نزول

اس طرح یہ قصہ دواہم مقاصد کے لیے نازل فرمایا گیا تھا:

ایک یہ کہ محمد ﷺ کی نبوت کا ثبوت، اور وہ بھی مخالفین کا اپنا منہ ما نگا ثبوت بھم پہنچایا جائے۔

دوسرے یہ کہ برداران قریش کو بتایا جائے کہ آج تم اپنے بھائی کے ساتھ وہی کچھ کر رہے ہو جو یوسف کے بھائیوں نے ان کے ساتھ کیا تھا۔ مگر جس طرح وہ خدا کی حیثیت سے لڑنے میں کامیاب نہ ہوئے اور آخر کار اُسی بھائی کے قدموں میں آ رہے جس کو انہوں نے بھی اپنے بھائی کے ساتھ کنوں میں پچھنکا تھا، اسی طرح تمہاری زور آزمائی بھی خدائی تدبیر کے مقابلے میں کامیاب نہ ہو سکے گی اور ایک دن تمہیں بھی اپنے اسی بھائی سے رحم و کرم کی بھیک مانگنی پڑے گی جسے آج تم منادی نے پرتلے ہوئے ہو۔

حقیقت یہ ہے کہ یوسف علیہ السلام کے قصہ کو محمد ﷺ اور قریش کے معاملے پر چپاں کر کے قرآن مجید نے گویا ایک صریح پیش گوئی کر دی تھی جسے آئندہ دس سال کے واقعات نے حرف صحیح ثابت کر کے دکھادیا۔

مباحث و مسائل

یہ دو پہلو تو اس سورہ میں مقصدی حیثیت رکھتے ہیں۔ {ان کے علاوہ} قرآن مجید اس پوری داستان میں یہ بات نمایاں کر کے دکھاتا ہے کہ حضرت ابراہیم، حضرت اسحاق، حضرت یعقوب اور حضرت یوسف علیہم السلام {کی دعوت بھی وہی تھی جو} آج محمدؐ رہے ہیں۔

پھر وہ ایک طرف حضرت یعقوب اور حضرت یوسف کے کردار اور دوسری طرف برادران یوسف، قافلہ تجارت عزیز مصر، اس کی بیوی، بیگمات مصر اور حکام مصر کے کردار ایک دوسرے کے مقابلہ میں رکھ دیتا ہے {تاکہ لوگ دیکھ لیں کہ} خدا کی بندگی اور حساب آخرت کے یقین سے {پیدا ہونے والے کردار کیسے ہوتے ہیں} اور دنیا پرستی خدا و آخرت سے بے نیازی کے سانچوں میں داخل کرتیار {ہونے والے کرداروں کا کیا حال ہوا کرتا ہے}۔

پھر اس قصے سے قرآن حکیم ایک اور گہری حقیقت بھی انسان کے ذہن نشین کرتا ہے۔ اور وہ یہ ہے کہ اللہ تعالیٰ جسے اٹھانا چاہتا ہے ساری دنیا مل کر بھی اس کو نہیں گرا سکتی۔ بلکہ دنیا جس تدبیر کو اس کے گرانے کی نہایت کا رگر اور یقینی تدبیر سمجھ کر اختیار کرتی ہے، اللہ اسی تدبیر میں سے اس کے اٹھنے کی صورتیں نکال دیتا ہے۔

تاریخی و جغرافی حالات

اس قصے کو سمجھنے کے لیے ضروری ہے کہ مختصر اس کے متعلق کچھ تاریخی و جغرافی معلومات بھی ناظرین کے پیش نظر ہیں: بائیبل کے بیان کے مطابق حضرت یعقوب کے بارہ بیٹے چار بیویوں سے تھے، حضرت یوسف اور ان کے چھوٹے بھائی بنی ایک بیوی سے، اور باقی دس دوسری بیویوں سے۔

فلسطین میں حضرت یعقوب کی جائے قیام حبرون کی وادی میں تھی۔ اس کے علاوہ ان کی کچھ زمین سکم (موجودہ نابلس) میں بھی تھی۔

بائیبل کے علماء کی تحقیق اگر درست مانی جائے تو حضرت یوسف کی پیدائش ۱۹۰۲ قبل مسح کے لگ بھگ زمانے میں ہوئی۔ خواب دیکھنے اور پھر کنوں میں چھینکنے جانے {کا واقعہ ان کی سترہ برس کی عمر میں پیش آیا}۔ جس کنوں میں وہ چھینکنے گئے وہ بائیبل اور تلمود کی روایات کے مطابق سکم کے شمال میں دو تن (موجودہ نablus) کے قریب واقع تھا، اور جس قافلے نے انہیں کنوں سے نکلا وہ جلعاد (شرق اوردن) سے آرہا تھا اور مصر کی طرف عازم تھا۔

مصر پر اس زمانے میں پندرھویں خاندان کی حکومت تھی جن کو مصری تاریخ میں چروانیہ بادشاہوں (Hyksos Kings) کے نام سے یاد کیا جاتا ہے۔ یہ لوگ عربی انسل تھے اور فلسطین و شام سے مصر جا کر ۲ ہزار برس قبل مسح کے لگ بھگ زمانے میں سلطنت مصر پر قابض ہو گئے تھے۔ یہی سبب ہوا کہ ان کی حکومت میں حضرت یوسف کو عروج حاصل کرنے کا موقع ملا اور پھر بنی اسرائیل وہاں ہاتھوں ہاتھ لیے گئے، کیونکہ وہ ان غیر ملکی حکمرانوں کے ہم جنس تھے۔ پندرھویں صدی قبل مسح کے او اختریک یہ لوگ مصر پر قابض رہے اور ان کے زمانے میں ملک کا سارا اقتدار عملانہ بنی اسرائیل کے ہاتھ میں رہا۔ اسی دور کی طرف سورہ مائدہ، آیت ۲۰ میں اشارہ کیا گیا ہے کہ اذْ جَعَلَ فِيْكُمْ أَنْبِيَاءً وَجَعَلْتُمْ كُمْ مُّلُوْكًا فَإِنَّكُمْ مَنْعَلَةٌ مُّنْعَلَةٌ اس کے بعد بکوس اقتدار کا تختہ اٹ کر ایک نہایت متعصب قبٹی انسل خاندان بر سر اقتدار آگیا اور اس نے بنی اسرائیل پر ان مظالم کا سلسلہ شروع کیا جن کا ذکر حضرت موسیٰ کے قصے میں آتا ہے۔

ان چر واہے بادشاہوں نے مصری دیوتاؤں کو تسلیم نہیں کیا تھا، یہی وجہ ہے کہ قرآن مجید حضرت یوسفؐ کے ہم عصر بادشاہ کو ”فرعون“ کے نام سے یاد نہیں کرتا۔ کیونکہ ”فرعون“ مصر کی مذہبی اصطلاح تھی اور یہ لوگ مصری مذہب کے قاتل نہ تھے۔ حضرت یوسفؐ ۳۰ سال کی عمر میں ملک کے فرماں رو اہوئے اور ۸۰ سال تک بلاشکت غیرے تمام مملکت مصر پر حکومت کرتے رہے۔ اپنی حکومت کے نویں یادویں سال انہوں نے حضرت یعقوبؑ کو اپنے پورے خاندان کے ساتھ فلسطین سے مصر بلا لیا اور اس علاقے میں آباد کیا جو میاط اور قاہرہ کے درمیان واقع ہے۔ بائیبل میں اس علاقے کا نام جشن یا گوشن بتایا گیا ہے۔ حضرت موسیٰؑ کے زمانے تک یہ لوگ اسی علاقے میں آباد رہے۔ بائیبل کا بیان ہے کہ حضرت یوسفؐ نے ایک سو دس سال کی عمر میں وفات پائی اور انقال کے وقت بنی اسرائیل کو وصیت کی کہ جب تم اس ملک سے نکلو تو میری بڑیاں اپنے ساتھ لے کر جانا۔

﴿۱۲﴾ سُورَةُ يُوسُفُ مِكِيتَهَا رُكُوعًا لَهَا

بِسْمِ اللَّهِ الرَّحْمَنِ الرَّحِيمِ
الرَّاقِفُ تِلْكَ أَيْتُ الْكِتَبُ الْبُيْنِ ﴿۱﴾ إِنَّا أَنْزَلْنَاهُ قُرْءَانًا عَرَبِيًّا
لَعَلَّكُمْ تَعْقِلُونَ ﴿۲﴾ نَحْنُ نَقْصُ عَلَيْكَ أَحْسَنَ الْقَصَصِ
بِمَا أَوْحَيْنَا إِلَيْكَ هَذَا الْقُرْآنَ ﴿۳﴾ وَإِنْ كُنْتَ مِنْ قَبْلِهِ
لَهُنَّ الْغَافِلُونَ ﴿۴﴾ إِذْ قَالَ يُوسُفُ لَا يَبْدِيْكَ يَا بَتِ إِنِّي رَأَيْتُ
أَحَدَ عَشَرَ كُوْكِبًا وَالشَّمْسَ وَالْقَمَرَ رَايْتَهُمْ لِي سَجِدِينَ ﴿۵﴾

اللہ کے نام سے جو بے انتہا مہربان اور رحم فرمانے والا ہے۔

اہل، ر۔ یہ اس کتاب کی آیات ہیں جو اپنا مدعا صاف صاف بیان کرتی ہے۔ ہم نے اسے نازل کیا ہے قرآن^[۱] بنایا کہ عربی زبان میں تاکہ تم (اہل عرب) اس کو اچھی طرح سمجھ سکو^[۲] اے نبی، ہم اس قرآن کو تمہاری طرف وحی کر کے بہترین پیرایہ میں واقعات اور حقائق تم سے بیان کرتے ہیں، ورنہ اس سے پہلے تو (ان چیزوں سے) تم بالکل ہی بے خبر تھے^[۳] ایس وقت کا ذکر ہے جب یوسف نے اپنے باپ سے کہا ”ابا جان، میں نے خواب دیکھا ہے کہ گیارہ ستارے ہیں اور سورج اور چاند ہیں اور وہ مجھے سجدہ کر رہے ہیں۔“

[۱] قرآن مصدر ہے فَرَأَيْقُرَا سے۔ اس کے اصل معنی ہیں ”پڑھنا۔“ مصدر کو کسی چیز کے لیے جب نام کے طور پر استعمال کیا جاتا ہے تو اس سے یہ مفہوم نکتا ہے کہ اس شے کے اندر معنی مصدری بدرجہ کمال پایا جاتا ہے۔ پس اس کتاب کا نام ”قرآن“ (پڑھنا) رکھنے کا مطلب یہ ہوا کہ یہ عام و خاص سب کے پڑھنے کے لیے ہے اور بکثرت پڑھی جانے والی چیز ہے۔

[۲] اس کا مطلب یہ نہیں ہے کہ یہ کتاب مخصوص طور پر اہل عرب ہی کے لیے نازل کی گئی ہے۔ بلکہ اس فقرے کا اصل مدعا یہ کہنا ہے کہ ”اے اہل عرب، تمہیں یہ باتیں کسی یونانی یا ایرانی زبان میں تو نہیں سنائی جا رہی ہیں، تمہاری اپنی زبان میں ہیں، لہذا تم نہ تو یہ عذر پیش کر سکتے ہو کہ یہ باتیں تو ہماری سمجھی ہی میں نہیں آتیں، اور نہ یہی ممکن ہے کہ اس کتاب میں اعجاز کے جو پہلو ہیں، اس کے کلام الٰہی ہونے کی شہادت دیتے ہیں، وہ تمہاری نگاہوں سے پوشیدہ رہ جائیں۔“

[۳] کفار مکہ میں سے بعض لوگوں نے آنحضرت ﷺ کا امتحان لینے کے لیے، بلکہ اپنے نزدیک آپ کا بھرم کھولنے کے لیے، غالباً یہودیوں کے اشارے پر، آپ کے سامنے اچانک یہ سوال پیش کیا تھا کہ بنی اسرائیل کے مصر پہنچنے کا کیا سبب ہوا۔ اسی بنا پر ان کے جواب میں تاریخ بنی اسرائیل کا یہ باب پیش کرنے سے پہلے تمہید آفقرہ ارشاد ہوا ہے کہ اے محمد، تم ان واقعات سے بے خبر تھے، دراصل یہ ہم ہیں جو وحی کے ذریعہ سے تمہیں ان کی خبر دے رہے ہیں۔ بظاہر اس فقرے میں خطاب بنی ﷺ سے ہے، لیکن اصل میں روئے گئے ان مخالفین کی طرف ہے جن کو یقین نہ تھا کہ آپ کو وحی کے ذریعہ سے علم حاصل ہوتا ہے۔

قَالَ يَبْنَىٰ لَا تَقْصُصُ رُءَيَاكَ عَلَىٰ إِخْوَتِكَ فَيَكِيدُونَ وَالَّكَ
كَيْدًا طَإِنَّ الشَّيْطَنَ لِلْإِنْسَانِ عَدُوٌّ مُّمِينٌ ⑤ وَكَذِيلَكَ
يَجْتَهِيَكَ رَبِّكَ وَيُعْلَمُكَ مِنْ تَأْوِيلِ الْأَحَادِيثِ وَيُتَمَّ
نِعْمَتَهُ عَلَيْكَ وَعَلَىٰ أَلٰلِ يَعْقُوبَ كَمَا أَتَمَّهَا عَلَىٰ آبَوِيَكَ
مِنْ قَبْلٍ إِبْرَاهِيمَ وَإِسْحَاقَ إِنَّ رَبَّكَ عَلِيهِمْ حَكِيمٌ ⑥ لَقَدْ ۝

[۱] جواب میں اس کے باپ نے کہا، ”بیٹا، اپنا یہ خواب اپنے بھائیوں کو نہ سنانا ورنہ وہ تیرے در پے آزار ہو جائیں گے، حقیقت یہ ہے کہ شیطان آدمی کا کھلا دشمن ہے۔ اور ایسا ہی ہو گا (جیسا تو نے خواب میں دیکھا ہے کہ) تیرا رب تجھے (اپنے کام کے لیے) منتخب کرے گا۔ اور تجھے باتوں کی تک پہنچنا سکھائے گا [۲] اور تیرے اور اآل یعقوب پر اپنی نعمت اسی طرح پوری کرے گا جس طرح اس سے پہلے وہ تیرے بزرگوں، ابراہیم اور اسحاق پر کر چکا ہے، یقیناً تیرا رب علیم اور حکیم ہے۔“ [۳]

[۴] حضرت یوسف کے دس بھائی جودوسری ماوں سے تھے۔ اور ایک ان سے چھوٹا ان کا سگا بھائی تھا یہاں وہی دس بھائی مراد ہیں جودوسری ماوں سے تھے۔ حضرت یعقوب کو معلوم تھا کہ یہ سوتیلے بھائی یوسف سے حد رکھتے ہیں اور اخلاق کے لحاظ سے بھی ایسے صالح نہیں ہیں کہ اپنا مطلب نکالنے کے لیے کوئی ناروا کارروائی کرنے میں انھیں کوئی تأمل ہو، اس لیے انہوں نے اپنے صالح بیٹے کو متبرہ فرمادیا کہ اس سے ہوشیار ہنا۔ خواب کا صاف مطلب یہ تھا کہ سورج سے مراد حضرت یعقوب، چاند سے مراد ان کی بیوی (حضرت یوسف کی سوتیلی والدہ) اور گیارہ ستاروں سے مراد گیارہ بھائی ہیں۔

[۵] یعنی نبوت عطا کرے گا۔

[۶] اصل میں ”تاویلُ الْأَحَادِيثُ“ کے الفاظ استعمال ہوئے ہیں جن کا مطلب محض تعبیر خواب کا علم نہیں ہے جیسا کہ مگان کیا گیا ہے، بلکہ اس کا مطلب یہ ہے کہ اللہ تعالیٰ تجھے معاملہ نہیں اور حقیقت رسی کی تعلیم دے گا اور وہ بصیرت تجھے کو عطا کرے گا جس سے توہر معاملہ کی گہرائی میں اترنے اور اس کی تکوپاری لینے کے قابل ہو جائے گا۔

[۷] بائبل اور تلمود کا بیان قرآن کے اس بیان سے مختلف ہے۔ ان کا بیان یہ ہے کہ حضرت یعقوب نے خواب سن کر بیٹے کو خوب ڈانٹا اور کہا، اچھا بتو یہ خواب دیکھنے لگا ہے کہ میں اور تیری ماں اور تیرے سب بھائی تجھے جدہ کریں گے۔ لیکن ذرا غور کرنے سے آسانی یہ بات سمجھ میں آسکتی ہے کہ حضرت یعقوب کی تیغہ برانہ سیرت سے قرآن کا بیان زیادہ مناسب رکھتا ہے نہ کہ بائبل اور تلمود کا۔ حضرت یوسف نے خواب بیان کیا تھا، کوئی اپنی تمثنا اور خواہش نہیں بیان کی تھی۔ خواب اگرچا تھا، اور ظاہر ہے کہ حضرت یعقوب نے اس کی جو تعبیر زکالی وہ چاہ خواب ہی سمجھ کر رکالی تھی، تو اس کے صاف معنی یہ تھے کہ یہ یوسف علیہ السلام کی خواہش نہیں تھی بلکہ تقدیرِ الہی کا فیصلہ تھا کہ ایک وقت ان کو یہ عروج حاصل ہو۔ پھر کیا ایک تیغہ بر تو در کنار ایک معقول آدمی کا بھی یہ کام ہو سکتا ہے کہ ایسی بات پر برمانے اور خواب دیکھنے والے کو اٹی ڈانٹ پلانے؟ اور کیا کوئی شریف باپ ایسا بھی ہو سکتا ہے جو اپنے بیٹے کے آئندہ عروج کی بشارت سن کر خوش ہونے کے بجائے اتنا جل بھجن جائے؟

كَانَ فِي يُوسُفَ وَإِخْوَيْهِ أَيْتُ لِلشَّاهِلِينَ ۝ إِذْ قَالُوا يُوسُفُ
وَأَخْوَهُ أَحَبُّ إِلَيْنَا مِنَّا وَنَحْنُ عُصَبَةٌ ۝ إِنَّ أَبَانَا لِفِي ضَلَلٍ
مُّسِينِ ۝ إِقْتُلُوا يُوسُفَ أَوْ اُطْرَحُوهُ أَرْضًا يَخْلُ كَمْ وَجْهٌ
أَبِيكُمْ وَتَكُونُوا هِنْ بَعْدِهِ ۝ قَوْمًا صَلِحِينَ ۝ قَالَ قَاتِلٌ مِّنْهُمْ
لَا تَقْتُلُوا يُوسُفَ وَالْقُوَّةُ فِي عَيْبَتِ الْجُبْتِ يَلْتَقِطُهُ بَعْضُ

حقیقت یہ ہے کہ یوسف اور اس کے بھائیوں کے قصے میں ان پوچھنے والوں کے لیے بڑی نشانیاں ہیں۔ یہ قصہ یوں شروع ہوتا ہے کہ اس کے بھائیوں نے آپس میں کہا ” یہ یوسف اور اس کا بھائی [۸] دونوں ہمارے والد کو ہم سب سے زیادہ محبوب ہیں حالانکہ ہم ایک پورا جھٹا ہیں۔ سچی بات یہ ہے کہ ہمارے ابا جان بالکل ہی بہک گئے ہیں [۹] چلو یوسف کو قتل کر دو یا اسے کہیں پھینک دوتا کہ تمہارے والد کی توجہ صرف تمہاری ہی طرف ہو جائے۔ یہ کام کر لینے کے بعد پھر نیک بن رہنا۔ [۱۰] اس پر ان میں سے ایک بولا ” یوسف کو قتل نہ کرو، اگر کچھ کرنا ہی ہے تو اسے کسی اندھے کنویں میں ڈال دو۔ کوئی آتا جاتا قافلہ اسے نکال لے جائے گا۔ ”

[۸] اس سے مراد حضرت یوسف کے حقیقی بھائی بن میکین ہیں جو ان سے کئی سال چھوٹے تھے۔ ان کی پیدائش کے وقت ان کی والدہ کا انتقال ہو گیا تھا۔ یہی وجہ تھی کہ حضرت یعقوب ان دونوں بے ماں کے بچوں کا زیادہ خیال رکھتے تھے۔ اس کے علاوہ اس محبت کی وجہ یہ بھی تھی کہ ان کی ساری اولاد میں صرف ایک حضرت یوسف ہی ایسے تھے جن کے اندر ان کو آثار شد و سعادت نظر آتے تھے۔ اور حضرت یوسف کا خواب سن کر انہوں نے جو کچھ فرمایا اس سے صاف ظاہر ہوتا ہے کہ وہ اپنے اس بیٹے کی غیر معمولی صلاحیتوں سے خوب واقف تھے۔ دوسری طرف ان دس بڑے صاحزادوں کی سیرت کا جو حال تھا اس کا اندازہ بھی آگے کے واقعات سے ہو جاتا ہے۔ پھر کیسے توقع کی جاسکتی ہے کہ ایک نیک انسان ایسی اولاد سے خوش رہ سکے۔ لیکن عجیب بات ہے کہ باستثنی میں برادران یوسف کے حصہ ایک ایسی وجہ بیان کی گئی ہے جس سے اندازام حضرت یوسف پر عائد ہوتا ہے۔ اس کا بیان ہے کہ حضرت یوسف بھائیوں کی چغلیاں باپ سے کھایا کرتے تھے اس وجہ سے بھائی ان سے ناراض تھے۔

[۹] اس فقرے کی روح سمجھنے کے لیے بد ویانہ قبائلی زندگی کے حالات کو پیش نظر رکھنا چاہیے۔ جہاں کوئی ریاست موجود نہیں ہوتی اور آزاد قبائل ایک دوسرے کے پہلو میں آباد ہوتے ہیں، وہاں ایک شخص کی قوت کا سارا انعام اس پر ہوتا ہے کہ اس کے اپنے بیٹے، پوتے، بھائی بھتیجی بہت سے ہوں جو وقت آنے پر اس کی جان و مال اور آبرو کی حفاظت کے لیے اس کا ساتھ دے سکیں۔ ایسے حالات میں عورتوں اور بچوں کی بُنْبُتِ فطری طور پر آدمی کو وہ جو ان بیٹے زیادہ عزیز ہوتے ہیں جو دشمنوں کے مقابلہ میں کام آسکتے ہوں۔ اسی بنا پر ان بھائیوں نے کہا کہ ہمارے والد بڑھاپے میں سمجھا گئے ہیں۔ ہم جو ان بیٹوں کا جھٹا، جو برے وقت پر ان کے کام آسکتا ہے، ان کو اتنا عزیز نہیں ہے جتنے یہ چھوٹے بچے جو ان کے کسی کام نہیں آسکتے بلکہ اتنے خود ہی حفاظت کے محتاج ہیں۔

[۱۰] یہ فقرہ ان لوگوں کے نفیات کی بہترین ترجیحی کرتا ہے جو اپنے آپ کو خواہشات نفس کے حوالے کر دینے کے ساتھ

السَّيَارَةِ إِنْ كُنْتُمْ فَعِيلِينَ ۚ ۝ قَالُوا يَا بَانَامَالَكَ لَا تَأْمَثَاعَلِي
يُوسُفَ وَإِنَّا لَهُ لَنِصْحُونَ ۚ ۝ أَرْسَلْهُ مَعَنَا عَدَادًا يَرْتَعُ وَيَلْعَبُ
وَإِنَّا لَهُ لَحَفِظُونَ ۚ ۝ قَالَ إِنِّي لَيَحْزُنُنِي أَنْ تَذَهَّبُوا إِلَيْهِ
وَأَخَافُ أَنْ يَأْكُلَهُ الْذِئْبُ وَأَنْتُمْ عَنْهُ غَفِلُونَ ۚ ۝ قَالُوا
لَيْسَ أَكَلَهُ الْذِئْبُ وَنَحْنُ عُصَبَةٌ إِنَّا إِذَا لَخِسْرُونَ ۚ ۝
فَلَمَّا ذَهَبُوا إِلَيْهِ وَأَجْمَعُوا أَنْ يَجْعَلُوهُ فِي غَيْبَتِ الْجُبِّ
وَأَوْحَيْنَا إِلَيْهِ لِتُنَيْتَهُمْ بِاَمْرِهِمْ هَذَا وَهُمْ لَا يَشْعُرُونَ ۚ ۝

اس قرار داد پر انہوں نے جا کر اپنے باپ سے کہا ”ابا جان، کیا بات ہے کہ آپ یوسف کے معاملہ میں ہم پر بھروسہ نہیں کرتے حالانکہ ہم اس کے سچے خیرخواہ ہیں؟“ کل اسے ہمارے ساتھ بھیج دیجیے، کچھ چرچ [۱۰ الف] لے گا اور کھیل کو د سے بھی دل بہلانے گا۔ ہم اس کی حفاظت کو موجود ہیں [۱۱] باپ نے کہا ”تمہارا اسے لے جانا مجھے شاق گزتا ہے اور مجھے اندیشہ ہے کہ کہیں اسے بھیڑیا نہ پھاڑ کھائے جب کہ تم اس سے غافل ہو۔“ انہوں نے جواب دیا ”اگر ہمارے ہوتے اسے بھیڑیے نے کھالیا، جب کہ ہم ایک جھٹا ہیں، تب تو ہم بڑے ہی نکھے ہوں گے۔“ اس طرح اصرار کر کے جب وہ اسے لے گئے اور انہوں نے طے کر لیا کہ اسے ایک اندھے کنویں میں چھوڑ دیں، تو ہم نے یوسف کو وحی کی کہ ”ایک وقت آئے گا جب تو ان لوگوں کو ان کی یہ حرکت جتائے گا، یہ اپنے فعل کے نتائج سے بے خبر ہیں“ [۱۲]

ایمان اور نیکی سے بھی کچھ رشتہ جوڑے رکھتے ہیں۔ ایسے لوگوں کا قاعدہ یہ ہوتا ہے کہ جب کبھی نفس ان سے برے کام کا تقاضا کرتا ہے تو وہ ایمان کے تقاضوں کو ملتوي کر کے پہلے نفس کا تقاضا پورا کرنے پر تسلی جاتے ہیں، اور جب ضمیر اندر سے پھیلایا لیتا ہے تو اسے یہ کہہ کر تسلی دینے کی کوشش کرتے ہیں کہ ذرا صبر کر یہ ناگزیر گناہ، جس سے ہمارا کام انکا ہوا ہے، کر گزرنے دے، پھر ان شاء اللہ ہم توبہ کر کے ویسے ہی نیک بن جائیں گے جیسا تو ہمیں دیکھنا چاہتا ہے۔

[۱۰ الف] اردو محاورے میں بچہ اگر جنگل میں چل پھر کر کچھ پھل توڑتا اور کھاتا پھرے تو اس کے لیے پیار کے انداز میں یہ الفاظ استعمال کیے جاتے ہیں۔

[۱۱] یہ بیان بھی باعثیل اور تامود کے بیان سے مختلف ہے۔ ان کی روایت یہ ہے کہ برادران یوسف اپنے مویشی چرانے کے لیے سکم کی طرف گئے ہوئے تھے اور ان کے پیچے خود حضرت یعقوب نے ان کی حلاش میں حضرت یوسف کو بھیجا تھا۔ مگر یہ بات بعد از قیاس ہے کہ حضرت یعقوب نے یوسف علیہ السلام کے ساتھ ان کے حسد کا حال جاننے کے باوجود انہیں آپ اپنے ہاتھوں موت کے منہ میں بھیجا ہو۔ اس لیے قرآن کا بیان ہی زیادہ مناسب حال معلوم ہوتا ہے۔

[۱۲] متن میں وَهُمْ لَا يَشْعُرُونَ کے الفاظ کچھ ایسے انداز سے آئے ہیں کہ ان سے تین معنی نکلتے ہیں اور تینوں ہی لگتے ہوئے

وَجَاءُ وَأَبَا هُرَيْثَةَ عَشَاءَ يَئِنْكُونَ ۖ قَالُوا يَا أَبَا نَانَا إِنَّا ذَهَبْنَا نَسْتَبِقُ
وَتَرَكْنَا يُوسُفَ عِنْدَ مَتَاعِنَا فَأَكَلَهُ الدِّئْبُ ۚ وَمَا أَنْتَ
لَهُ بِمُؤْمِنٍ لَنَا وَلَوْ كُنَّا صِدِّيقِينَ ۗ وَجَاءَ وَعَلَىٰ قَيْمِصِهِ بِدَهِ
كَذِيبٌ ۖ قَالَ بَلْ سَوْلَتْ لَكُمْ أَنْفُسُكُمْ أَمْ رَأَطَ قَصْبَرْ جَمِيلٌ ۖ
وَاللَّهُ الْمُسْتَعَانُ عَلَىٰ مَا تَصْفُونَ ۗ وَجَاءَتْ سَيَارَةٌ فَارْسُوا

شام کو وہ روتے پیٹتے اپنے باپ کے پاس آئے اور کہا ”ابا جان، ہم دوڑ کا مقابلہ کرنے میں لگ گئے تھے اور یوسف کو ہم نے اپنے سامان کے پاس چھوڑ دیا تھا کہ اتنے میں بھیڑ یا آ کر اسے کھا گیا۔ آپ ہماری بات کا یقین نہ کریں گے چاہے ہم بچے ہوں۔“ اور وہ یوسف کے قیص پر جھوٹ موت کا خون لگا کر لے آئے تھے۔ یہ کران کے باپ نے کہا ”بلکہ تمہارے نفس نے تمہارے لیے ایک بڑے کام کو آسان بنادیا۔ اچھا، صبر کروں گا اور بخوبی صبر کروں گا،“ [۱۲] جو بات تم بنا رہے ہو اس پر اللہ ہی سے مدد مانگی جاسکتی ہے۔“ [۱۳] ادھر ایک قافلہ آیا اور اس نے اپنے نکوپانی لانے کے لیے

معلوم ہوتے ہیں۔ ایک یہ کہ ہم یوسف کو تسلی دے رہے تھے اور اس کے بھائیوں کو کچھ خبر نہ تھی کہ اس پر وحی کی جا رہی ہے۔ دوسرے یہ کہ تو ایسے حالات میں ان کی یہ حرکت انھیں جانتے گا جہاں تیرے ہونے کا انھیں وہم و مگان تک نہ ہوگا۔ تیسرا یہ کہ آج یہ بے سمجھے ہو جنکھے ایک حرکت کر رہے ہیں اور انہیں جانتے کہ آئندہ اس کے نتائج کیا ہونے والے ہیں۔

بانسیل اور تلمود اس ذکر سے خالی ہیں کہ اس وقت اللہ تعالیٰ کی طرف سے یوسف علیہ السلام کو کوئی تسلی بھی دی گئی تھی۔ اس کے بجائے تلمود میں جو روایت بیان ہوئی ہے وہ یہ ہے کہ جب حضرت یوسف کنویں میں ڈالے گئے تو وہ بہت بلبلائے اور خوب چیخ چیخ کر انہیوں نے بھائیوں سے فریاد کی۔ قرآن کا بیان پڑھیے تو محسوس ہو گا کہ ایک ایسے نوجوان کا بیان ہو رہا ہے جو آگے چل کر تاریخ انسانی کی عظیم ترین شخصیتوں میں شمار ہونے والا ہے۔ تلمود کو پڑھیے تو کچھ ایسا نقشہ سامنے آئے گا کہ صحرائیں چند بدھ ایک لڑکے کو کنویں میں پھینک رہے ہیں اور وہ وہی کچھ کر رہا ہے جو ہر لڑکا ایسے موقع پر کرے گا۔

[۱۲] متن میں ”صَبَرْ جَمِيلٌ“ کے الفاظ ہیں جن کا لفظی ترجمہ ”اچھا صبر“ ہو سکتا ہے۔ اس سے مراد ایسا صبر ہے جس میں شکایت نہ ہو، فریاد نہ ہو، جزع فزع نہ ہو، محنہ دل سے اس مصیبت کو برداشت کیا جائے جو ایک عالی طرف انسان پر آپری ہو۔

[۱۳] بانسیل اور تلمود یہاں حضرت یعقوب کے تاثر کا نقشہ بھی کچھ ایسا کھینچتی ہیں جو کسی معمولی باپ کے تاثر سے کچھ بھی مختلف نہیں ہے۔ بانسیل کا بیان یہ ہے کہ ”تب یعقوب نے اپنا پیرا ہن چاک کیا اور ثاث اپنی کمر سے لپیٹا اور بہت دنوں تک اپنے بیٹے کے لیے ماتم کرتا رہا۔“ اور تلمود کا بیان ہے کہ ”یعقوب بیٹے کا قیص بیچاتے ہی اوندھے منز میں پر گر پڑا اور دریتک بے حس و حرکت پڑا رہا۔ پھر انھوں کو بڑے زور سے چینا کہ ہاں یہ بیٹے ہی کا قیص ہے... اور وہ سالہا سال تک یوسف کا ماتم کرتا رہا۔“ اس نقشے میں حضرت یعقوب وہی کچھ کرتے نظر آتے ہیں جو ہر باپ ایسے موقع پر کرے گا۔ لیکن قرآن جو نقشہ پیش کر رہا ہے اس سے ہمارے سامنے ایک

وَأَرْدَهُمْ فَادْلَى دَلْوَةً قَالَ يُبْشِرِي هَذَا غَلْمَطٌ وَأَسْرُودٌ
بِضَاعَةً طَوَّا اللَّهُ عَلِيهِم بِمَا يَعْمَلُونَ ۖ وَشَرَوْهُ بِشَمَنٍ
بَخِسٌ دَرَاهِمَ مَعْدُودَةٌ وَكَانُوا فِيهِ مِنَ الظَّاهِرِينَ ۗ
وَقَالَ الَّذِي أَشْرَأْتُهُ مِنْ مِصْرَ لِامْرَأَتِهِ أَكُرْهِي مَثُولُهُ

بھیجا۔ سقے نے جو کنویں میں ڈول ڈالا تو (یوسف کو دیکھ کر) پکارا تھا ”مبارک ہو یہاں تو ایک لڑکا ہے۔“ ان لوگوں نے اس کو مال تجارت سمجھ کر چھپا لیا، حالانکہ جو کچھ وہ کر رہے تھے خدا اس سے باخبر تھا۔ آخر کار انہوں نے اس کو تھوڑی سی قیمت پر چند روپیوں کے عوض پیچ ڈالا [۱۵] اور وہ اس کی قیمت کے معاملہ میں کچھ زیادہ کے امیدوار نہ تھے۔ مصر کے جس شخص نے اسے خریدا [۱۶] اس نے اپنی بیوی [۱۷] سے کہا ”اس کو اچھی طرح رکھنا

ایسے غیر معمولی انسان کی تصویر آتی ہے جو کمال درجہ برد بار و باوقار ہے، اتنی بڑی غم انگیز خبر سن کر بھی اپنے دماغ کا توازن نہیں کھوتا، اپنی فراست سے معاملہ کی تھیک تھیک نوعیت کو بھانپ جاتا ہے کہ یہ ایک بناوی بات ہے جو ان حاسد بیٹوں نے بنا کر پیش کی ہے، اور پھر عالی ظرف انسانوں کی طرح صبر کرتا ہے اور خدا پر بھروسہ کرتا ہے۔

[۱۵] اس معاملہ کی سادہ صورت یہ معلوم ہوتی ہے کہ برادر ان یوسف حضرت یوسف کو کنویں میں پھینک کر چلے گئے تھے۔ بعد میں قافلے والوں نے آ کر ان کو وہاں سے نکلا اور مصر لے جا کر پیچ دیا۔ مگر باہمیل کا بیان {اس سے مختلف ہے اور اس میں تضاد بھی پایا جاتا ہے}۔ ملاحظہ ہو کتاب پیدائش باب ۷۔۳۔ آیت ۲۵ تا ۲۸ و آیت ۳۶۔ لطف یہ ہے کہ تلمود کا بیان باہمیل کے بیان سے بھی مختلف ہے۔

[۱۶] باہمیل میں اس شخص کا نام فوطيقار لکھا ہے۔ قرآن مجید آگے چل کر اسے ”عزیز“ کے لقب سے یاد کرتا ہے، اور پھر ایک دوسرے موقع پر یہی لقب حضرت یوسف کے لیے بھی استعمال کرتا ہے۔ اس سے معلوم ہوتا ہے کہ یہ شخص مصر میں کوئی بہت بڑا عہدہ دار یا صاحب منصب تھا، کیونکہ ”عزیز“ کے معنی ایسے باقدار شخص کے ہیں جس کی مزاحمت نہ کی جاسکتی ہو۔ باہمیل اور تلمود کا بیان ہے کہ وہ شاہی جلدواروں (باڑی گارڈ) کا افسر تھا، اور ان جریحہ حضرت عبد اللہ بن عباسؓ سے روایت کرتے ہیں کہ وہ شاہی خزانے کا افسر تھا۔

[۱۷] تلمود میں اس عورت کا نام زلیخا (Zelicha) لکھا ہے اور یہیں سے یہ نام مسلمانوں کی روایات میں مشہور ہوا۔ مگر یہ جو ہمارے ہاں عام شہرت ہے کہ بعد میں اس عورت سے حضرت یوسف کا نکاح ہوا، اس کی کوئی حصل نہیں ہے، نہ قرآن میں اور نہ اسرائیلی تاریخ میں۔ حقیقت یہ ہے کہ ایک نبی کے مرتبے سے یہ بات بہت فروتنت ہے کہ وہ کسی ایسی عورت سے نکاح کرے جس کی بدچنی کا اس کو ذاتی طور پر تحریک ہو چکا ہو۔ قرآن مجید میں یہ قاعدة کلیہ ہمیں بتایا گیا ہے کہ **الْحَبِيبُ لِلْحَبِيبِينَ وَالْحَبِيبُونَ لِلْحَبِيبِينَ وَالْطَّيِّبُونَ لِلْطَّيِّبِينَ وَالْطَّيِّبُونَ لِلْطَّيِّبِينَ** ”بری عورتیں برے مردوں کے لیے ہیں اور برے مرد بری عورتوں کے لیے۔ اور پاک عورتیں پاک مردوں کے لیے ہیں اور پاک مرد پاک عورتوں کے لیے۔“